



# రైతు వ్యతిరేక పార్టీలను తరిమి కొట్టాలి



ఇల్లంతకుంటలో కార్యకర్తల సమావేశంలో మాట్లాడుతున్న ఎమ్మెల్యే రసము బాలకిషన్

ఇల్లంతకుంట, అక్టోబర్ 27 : రైతు వ్యతిరేక పార్టీలను ఎన్నికల్లో ఓడించి తరిమి కొట్టాలని మానకొండూర్ ఎమ్మెల్యే డాక్టర్ రసము బాలకిషన్ అన్నారు. శుక్రవారం మండల కేంద్రంలోని వైశ్య భవన్ లో మండల స్థాయి, గ్రామ కమిటీల కార్యకర్తల సమావేశం నిర్వహించగా, ఎమ్మెల్యే ముఖ్య అతిథిగా హాజరై మాట్లాడారు. గత 50 ఏండ్లు పాలించిన కాంగ్రెస్ పార్టీ అభివృద్ధిని పూర్తిగా విస్మరించడం వల్లే తెలంగాణ అంధకారంలోకి వెళ్లిందన్నారు. ప్రజలను తప్పుదోవ పట్టించడానికే ఆచరణ సాధ్యం కాని ఆరు పథకాలను ప్రచారం చేస్తూ అధికారం కోసం పాకు లాడుతున్నదన్నారు. ఆ పార్టీని ప్రజలు తరిమి కొట్టాలన్నారు. పక్క రాష్ట్రమైన కర్ణాటకలో వ్యవసాయానికి కేవలం 3 గంటల కరెంట్ ఇస్తూ రైతులను తీవ్ర ఇబ్బందులకు గురి చేస్తున్నదన్నారు. అక్కడి రైతులు తెలంగాణ రాష్ట్రంలో పర్యటించి మోసపూరితమైన

కాంగ్రెస్ పార్టీని నమ్మి ఓటు వేయడని ప్రజలను వేడు కుంటున్నారన్నారు. మూడో సారి బీఆర్ఎస్ పార్టీని ప్రజలు ఆశీర్వదించి, భారీ మెజారిటీ గెలిపించాలని కోరారు. కార్యక్రమంలో జడ్పీ వైస్ చైర్మన్ సిద్ధం వేణు, ఎఎస్సీ చైర్మన్ మామిడి సంజీవ్, సెస్ డైరెక్టర్



సమావేశంలో పాల్గొన్న కార్యకర్తలు

- బీఆర్ఎస్ అభ్యర్థి, ఎమ్మెల్యే డాక్టర్ రసము బాలకిషన్
- ఇల్లంతకుంటలో పార్టీ కార్యకర్తలతో సమావేశం

మల్లూరి రవీందర్ రెడ్డి, రైతు బంధు సమితి మండల అధ్యక్షుడు చెరుకుపల్లి రాజరెడ్డి, వైస్ ఎంపీపీ సుధ గౌని శ్రీనాథ్ గౌడ్, ఎఎస్సీ వైస్ చైర్మన్ ఎండ్ర చందన్, సర్పంచ్ మల్లారెడ్డి, పీఏసీఎస్ చైర్మన్ రోండ్ల తిరుపతి రెడ్డి, అన్నాడి అనంతరెడ్డి, సర్పంచుల ఫోరం మండలాధ్యక్షుడు చల్ల నారాయణ, ఉప సర్పంచుల ఫోరం అధ్యక్షుడు సాదుల్, అన్ని గ్రామాల సర్పంచులు, ఎంపీటీసీలు, డైరెక్టర్లు, నాయకులు పాల్గొన్నారు.



తిమ్మాపూర్లో మైనార్టీలకు కండువా కప్పి పార్టీలోకి ఆహ్వానిస్తున్న ఎమ్మెల్యే

మానకొండూర్, అక్టోబర్ 27: ముఖ్యమంత్రి కేసీ ఆర్ అమలు చేస్తున్న సంక్షేమ పథకాలు, అభివృద్ధికి ఆకర్షణకరమైన మానకొండూర్ కు చెందిన సీనియర్ కాంగ్రెస్ నాయకుడు సయ్యద్ ఖలీల్ మోహియాద్దీన్ తో పాటు 20 మంది మైనార్టీ యువకులు శుక్రవారం బీఆర్ఎస్ పార్టీలో చేరారు. మానకొండూర్లో జరిగిన బీఆర్ఎస్ ముఖ్యకార్యకర్తల సమావేశంలో ఎమ్మెల్యే రసము బాలకిషన్ ఖలీల్ కు గులాబీ కండువా కప్పి పార్టీలోకి ఆహ్వానించారు. కార్యక్రమంలో బీఆర్ఎస్ జిల్లా అధ్యక్షుడు, సుడా చైర్మన్ జీవీ రామకృష్ణారావు, జడ్పీటీసీ తాళ్లపల్లి శేఖర్ గౌడ్, బీఆర్ఎస్ నాయకులు పాల్గొన్నారు.

నుస్సులపూర్ నుంచి.. తిమ్మాపూర్ రూరల్, అక్టోబర్ 27: మండలంలోని లోని నుస్సులపూర్ గ్రామానికి చెందిన 50 మైనార్టీ కుటుంబాలు శుక్రవారం బీఆర్ఎస్ పార్టీలో చేరాయి.



గన్నేరువరం: బీఆర్ఎస్లో చేరిన కాంగ్రెస్ నాయకులను పార్టీలోకి ఆహ్వానిస్తున్న ఎమ్మెల్యే

ముఖ్యమంత్రి అభివృద్ధి, సంక్షేమ పథకాలకు ఆకర్షణకరమైన పాల్గొని చేరుతున్నారని తెలిపారు. అనంతరం పార్టీలో చేరిన నాయకులు మాట్లాడుతూ, బీఆర్ఎస్ పార్టీ ఆహ్వానించారు. కార్యక్రమంలో పార్టీ మండలాధ్యక్షుడు రావుల రమేష్, రాష్ట్ర నాయకులు శ్రీనివాస రావు, దేవేందర్ రెడ్డి తదితరులు పాల్గొన్నారు.

గుండ్లపల్లి నుంచి.. గన్నేరువరం, అక్టోబర్ 27: మండలంలోని గుండ్లపల్లి గ్రామానికి చెందిన కాంగ్రెస్ నాయకులు తిమ్మాపూర్లోని బీఆర్ఎస్ కార్యాలయంలో శుక్రవారం ఎమ్మెల్యే రసము బాలకిషన్ సమక్షంలో పార్టీలో చేరారు. వారికి ఎమ్మెల్యే గులాబీ కండువా కప్పి పార్టీలోకి ఆహ్వానించారు. ఈ సందర్భంగా ఎమ్మెల్యే రసము బాలకిషన్ మాట్లాడుతూ,

ముఖ్యమంత్రి అభివృద్ధి, సంక్షేమ పథకాలకు ఆకర్షణకరమైన పాల్గొని చేరుతున్నారని తెలిపారు. అనంతరం పార్టీలో చేరిన నాయకులు మాట్లాడుతూ, బీఆర్ఎస్ పార్టీ ఆహ్వానించారు. కార్యక్రమంలో పార్టీ మండలాధ్యక్షుడు గంప వెంకన్న, నాయకులు గూడెల్లి ఆంజనేయులు, చింతల రవి, ఎల్లయ్య, లక్ష్మణ్, అశోక్, అజయ్, శంకర్ తదితరులు పాల్గొన్నారు.

## అభివృద్ధికి కేరాఫ్ అడ్డన్ బీఆర్ఎస్ జడ్పీటీసీ శ్రీనివాస్ రెడ్డి, బీఆర్ఎస్ మండలాధ్యక్షుడు మహిపాల్



కేవలపట్నంలో ఎమ్మెల్యే రసము బాలకిషన్ కు మద్దతుగా ప్రచారం నిర్వహిస్తున్న గంట మహిపాల్ తదితరులు

శంకరపట్నం, అక్టోబర్ 27: అభివృద్ధికి కేరాఫ్ అడ్డన్ బీఆర్ఎస్ అని జడ్పీటీసీ లింగం పల్లి శ్రీనివాస్ రెడ్డి, పార్టీ మండలాధ్యక్షుడు గంట మహిపాల్ అన్నారు. శుక్రవారం మండలంలో ఇప్పలపల్లి, అముదాలపల్లి, రాజాపూర్, కల్లూరి, కాచాపూర్, గడ్లపాక, కన్నాపూర్, ధర్మారం, ముత్యారం, కొత్తగట్టు, గొల్లపల్లి, మొలంగూర్, మక్క, చింతలపల్లి, లింగాపూర్, మెట్లపల్లి, వంకాయగూడెం, యెరడపల్లి, అర్బండ్ల, తాడికల్, చింతగట్టు, అంబాలిపూర్, కరీంపేట్, కేవలపట్నం గ్రామాల్లో మానకొండూర్ నియోజకవర్గ బీఆర్ఎస్ అభ్యర్థి, ఎమ్మెల్యే డాక్టర్ రసము బాలకిషన్ కు మద్దతుగా బీఆర్ఎస్ నాయకులు ఇంటింటికి వెళ్లి ప్రచారం నిర్వహించారు. ఈ సందర్భంగా వారు మాట్లాడుతూ, సీఎం కేసీఆర్ తెలంగాణను దేశంలోనే నెంబర్ వన్ గా నిలిపారని పేర్కొన్నారు. ఎమ్మెల్యేగా రసముతోనే నియోజకవర్గ అభివృద్ధి సాధ్యమన్నారు. ప్రజలు తమ అమూల్యమైన ఓటును కారు గుర్తుకు ఓటు వేసి డాక్టర్ రసము బాలకిషన్ కు గెలిపించాలని ఓటర్లను కోరారు. ఈ సందర్భంగా బీఆర్ఎస్ నాయకులు కరపత్రాలు పంచిపెట్టారు. బ్యాటల్ పేపర్ నమూనా, ఈవీఎంపై ఓటర్లకు అవగాహన కల్పించారు. కార్యక్రమంలో వైస్ ఎంపీపీ పీ రమేష్, సర్పంచులు భద్రయ్య, విజయకుమార్ రెడ్డి, విండో చైర్మన్ తిరుపతి రెడ్డి, బీఆర్ఎస్ నాయకులు, యూత్ నాయకులు శ్యాంరావు, అలీమొద్దీన్, పరశురాములు, మధూకర్ రెడ్డి, పీ మహేందర్, గట్టయ్య, సూర్యం, అంజి తదితరులు పాల్గొన్నారు.

## 'ఎమ్మెల్యే రసము బాలకిషన్ ను గెలిపించాలి'



మహాత్మానగర్లో పార్టీ నాయకులు, కార్యకర్తలతో దేవేందర్ రెడ్డి

తిమ్మాపూర్, అక్టోబర్ 27: నియోజకవర్గ అభివృద్ధి ప్రధాన ఎమ్మెల్యే డాక్టర్ రసము బాలకిషన్ గెలుపునకు ప్రతి ఒక్కరూ కృషి చేయాలని బీఆర్ఎస్ రాష్ట్ర నాయకుడు కేతి రెడ్డి దేవేందర్ రెడ్డి కోరారు. శుక్రవారం మండలంలోని మహాత్మానగర్ గ్రామంలో శ్రీ ఆంజనేయ స్వామివారి ఆలయంలో ప్రత్యేక పూజలు చేసి ఎన్నికల ప్రచారం ప్రారంభించారు. పార్టీ నాయకులు, కార్యకర్తలతో కలిసి ఇంటింటా తిరుగుతూ విస్తృత ప్రచారం చేశారు. తెలంగాణ ప్రభుత్వం, ఎమ్మెల్యే రసము బాలకిషన్ చేసిన అభివృద్ధిని వివరించారు. మ్యూనిసిపాలిటీ, నూతనంగా ప్రవేశపెట్టిన పథకాలను ప్రజలకు చెప్పారు. పథకాలను ఇంటింటికి తీసుకెళ్లి గ్రామంలో భారీ మెజారిటీ వచ్చేలా పని చేయాలని స్థానిక నాయకులకు దేవేందర్ రెడ్డి సూచించారు. కార్యక్రమంలో సర్పంచ్ జక్కని శ్రీవాణీరవీందర్, ఉపసర్పంచ్ మడుపు శ్రీనివాస్ రెడ్డి, నాయకులు నాయిని వెంకటరెడ్డి, అడిశెర్ల సత్యం, మాశెట్టి శివకృష్ణ, తిరుపతి, ప్రసాద్ తదితరులు పాల్గొన్నారు.

## కొనుగోలు కేంద్రాలను సద్వినియోగం చేసుకోవాలి



వెల్లి-రంగపేటలో వరి ధాన్యం కొనుగోలు కేంద్రాన్ని ప్రారంభిస్తున్న ఊటూర్ సాస్పెటీ సీఈవో మిట్టపల్లి రవీందర్

మానకొండూర్ రూరల్, అక్టోబర్ 27: గ్రామాల్లో ప్రభుత్వం ఏర్పాటు చేసిన వరి ధాన్యం కొనుగోలు కేంద్రాలను ప్రతి రైతు సద్వినియోగం చేసుకోవాలని ఊటూర్ సాస్పెటీ సీఈవో మిట్టపల్లి రవీందర్ సూచించారు. మానకొండూర్ మండలం ఊటూర్ సాస్పెటీ పరిధిలోని లక్ష్మీపూర్, వెల్లి, రంగపేట గ్రామాల్లో శుక్రవారం వరి ధాన్యం కొనుగోలు కేంద్రాలను సీఈవో ప్రారంభించి మాట్లాడారు. రైతులు ధాన్యాన్ని తాలు, తేమ లేకుండా తీసుకురావాలని సూచించారు. ధాన్యం ఏ గ్రేడ్ కు రూ. 2203, బీ గ్రేడ్ కు రూ. 2183 చెల్లిస్తున్నట్లు తెలిపారు. రైతులు దళారులను నమ్మి మోసపోవద్దన్నారు. కార్యక్రమంలో సాస్పెటీ సీబి, ఆయా గ్రామాల రైతులు పాల్గొన్నారు.

## ఇల్లంతకుంట పోలీస్ స్టేషన్ లో ఓపెన్ హౌస్



పోలీస్ స్టేషన్ లో విద్యార్థులకు ఆయుధాలపై అవగాహన కల్పిస్తున్న ఎస్ఐ

ఇల్లంతకుంట : అక్టోబర్ 27 : పోలీస్ అమరవీరుల వారోత్సవాలను పురస్కరించుకుని మండల కేంద్రంలోని పోలీస్ స్టేషన్ లో శుక్రవారం ఓపెన్ హౌస్ కార్యక్రమం నిర్వహించారు. స్థానిక జిల్లా పరిషత్ ఉన్నత పాఠశాల విద్యార్థులకు పోలీస్ విధులు, ఆయుధాలపై ఎస్ఐ సుధాకర్ అవగాహన కల్పించారు. దయల్ 100, షీ టీమ్ గురించి వివరించారు. విద్యార్థులు పట్టుదలతో చదువుకుని ఉన్నత స్థాయికి ఎదగాలని సూచించారు. కార్యక్రమంలో హెడ్ కానిస్టేబుల్ భూమయ్య, కానిస్టేబుళ్లు రాజు, అనిల్, లక్ష్మీనారాయణ, శ్రీకాంత్ తో పాటు ఉపాధ్యాయులు, విద్యార్థులు పాల్గొన్నారు.

## బీజేపీకి గడ్డం నాగరాజు రాజీనామా 32 ఏండ్ల పాటు పని చేశా • పార్టీ మోసం చేసినందు ఉద్వేగం

తిమ్మాపూర్, అక్టోబర్ 27: మానకొండూర్ నియోజకవర్గ బీజేపీలో కలకలం రేగింది. ఆ పార్టీ నియోజకవర్గ ఇన్ చార్జ్ గడ్డం నాగరాజు బీజేపీకి రాజీనామా చేస్తూ రాష్ట్ర అధ్యక్షుడు కిషన్ రెడ్డికి లేఖ రాశారు. 32 ఏండ్ల పాటు పార్టీకి ఎంతగానో సేవ చేశానని, నియోజకవర్గంలో ఎన్నో సేవా కార్యక్రమాలను నిర్వహిస్తూ పార్టీ బలోపేతానికి కృషి చేసిన తనను కాదని.. పార్టీ సిద్ధాంతాలకు విరుద్ధంగా మాజీ ఎమ్మెల్యే ఆర్ పల్లి మోహన్ ను ఎలా చేర్చుకుంటారని లేఖలో ప్రశ్నించారు. తన సేవలను గుర్తించకపోవడం బాధాకరమని వాపోయారు. ఆరెపల్లి మోహన్ ను అభ్యర్థిగా ప్రకటించడాన్ని ఖండిస్తున్నారన్నారు. అధిష్టానం వ్యవహరించిన తీరుతో తీవ్ర మనస్తాపం చెంది రాజీనామా చేస్తున్నట్లు ప్రకటించారు. కిందిస్థాయి కార్యకర్తలు బీజేపీపై టిట్టుకున్న నమ్మకాన్ని వమ్ము చేయవద్దని సూచన చేశారు. ఇంతకాలం తనను నమ్మి పార్టీకోసం పని చేసిన నాయకులు, కార్యకర్తలకు కృతజ్ఞతలు తెలిపారు. కాగా, గడ్డం నాగరాజు రెండు, మూడు రోజుల్లో తన భవిష్యత్ కార్యచరణ ప్రకటించనున్నట్లు తెలిసింది.



గడ్డం నాగరాజు